



ក្រសួងអប់រំ យុវជន និងកីឡា

លេខ: ១៣ អយក. ២០១៩

**សេចក្តីណែនាំ
ស្តីពី**

**ការរៀបចំបង្កើតក្លឹបសិក្សាមុខវិជ្ជា
គណិតវិទ្យា និងវិទ្យាសាស្ត្រនៅតាមអនុវិទ្យាល័យ និងវិទ្យាល័យ**

កន្លងមកក្រសួងអប់រំ យុវជន និងកីឡា បានសង្កេតឃើញថានៅតាមគ្រឹះស្ថានមធ្យមសិក្សានៅមិនទាន់មានក្លឹបសម្រាប់សិស្សសិក្សាជាក្រុមគ្រប់គ្រាន់នៅឡើយ ដើម្បីសម្រេចគោលបំណងលើកកម្ពស់សមត្ថភាពប្រកួតប្រជែងរបស់សិស្សកម្ពុជានៅក្នុងសហគមន៍អាស៊ាន និងគោលដៅផ្តល់ឱកាសឱ្យសិស្សចេះធ្វើការងារស្រាវជ្រាវជាក្រុម ចេះធ្វើបទបង្ហាញ និងបង្កើតស្នាដៃ ព្រមទាំងពេញចិត្តក្នុងការសិក្សា ស្របតាមគោលនយោបាយ និងផែនការយុទ្ធសាស្ត្រវិស័យអប់រំ ក្រសួងអប់រំ យុវជន និងកីឡាសូមធ្វើការណែនាំដូចខាងក្រោម៖

១. ការបង្កើតគណៈកម្មការដឹកនាំ គ្រប់គ្រង

១.១ គណៈកម្មការដឹកនាំថ្នាក់ជាតិ

- | | |
|---|-----------|
| - រដ្ឋមន្ត្រីក្រសួងអប់រំ យុវជន និងកីឡា | ប្រធាន |
| - រដ្ឋលេខាធិការក្រសួងអប់រំ យុវជន និងកីឡា | អនុប្រធាន |
| - អនុរដ្ឋលេខាធិការក្រសួងអប់រំ យុវជន និងកីឡា | អនុប្រធាន |
| - អគ្គនាយកនៃអគ្គនាយកដ្ឋានអប់រំ | អនុប្រធាន |
| - អគ្គនាយកនៃអគ្គនាយកដ្ឋានយុវជន | អនុប្រធាន |
| - តំណាងនាយកដ្ឋានស្រាវជ្រាវវិទ្យាសាស្ត្រ | លេខាធិការ |
| - តំណាងនាយកដ្ឋានហិរញ្ញវត្ថុ | សមាជិក |
| - តំណាងនាយកដ្ឋានមធ្យមសិក្សាចំណេះទូទៅ | សមាជិក |
| - តំណាងនាយកដ្ឋានបណ្តុះបណ្តាល និងវិក្រឹតការ | សមាជិក |
| - តំណាងនាយកដ្ឋានអភិវឌ្ឍកម្មវិធីសិក្សា | សមាជិក |
| - តំណាងនាយកដ្ឋានយុវជន | សមាជិក |
| - តំណាងនាយកដ្ឋានតម្រង់ទិសវិជ្ជាជីវៈ | សមាជិក |
| - តំណាងនាយកដ្ឋាន និងអង្គភាពពាក់ព័ន្ធ | សមាជិក |
| - តំណាងអង្គការវិជ្ជាជីវៈពាក់ព័ន្ធ | សមាជិក |

គណៈកម្មការនេះមានភារកិច្ចដូចខាងក្រោម៖

- រៀបចំលិខិតបទដ្ឋានគតិយុត្ត និងយន្តការសម្រាប់ដំណើរការបង្កើត ដឹកនាំ គ្រប់គ្រង សម្របសម្រួល និងគាំទ្រក្លិបសិក្សារបស់សិស្សនៅតាមអនុវិទ្យាល័យ និងវិទ្យាល័យ
- ពិនិត្យតាមដាន វាយតម្លៃ និងកំណត់ទិសដៅនៃដំណើរការបង្កើត ដឹកនាំ គ្រប់គ្រង សម្របសម្រួល និងគាំទ្រក្លិបសិក្សា ព្រមទាំងផ្តល់ការលើកទឹកចិត្ត និងប័ណ្ណសរសើរ
- ធ្វើទំនាក់ទំនងជាមួយដៃគូអភិវឌ្ឍន៍ សហគមន៍ជាតិ និងអន្តរជាតិ ព្រមទាំងភាគីពាក់ព័ន្ធ ដើម្បីជួយគាំទ្រដំណើរការក្លិបសិក្សា
- ចងក្រងសៀវភៅលំហាត់ និងកម្រងសំណួរ ឬ ប្រធានបទសម្រាប់ស្រាវជ្រាវ
- រៀបចំវេទិកា/ព្រឹត្តិការណ៍ស្តីពីការពង្រឹងនិងលើកកម្ពស់គុណភាពនិងប្រសិទ្ធភាពនៃការ បង្រៀន និងការរៀនមុខវិជ្ជាគណិតវិទ្យា និងវិទ្យាសាស្ត្រ
- រៀបចំគោលនយោបាយស្តីពីការអភិវឌ្ឍវិទ្យាសាស្ត្រ បច្ចេកវិទ្យា វិស្វកម្ម និងគណិតវិទ្យា
- ពិនិត្យឡើងវិញនូវកម្មវិធីសិក្សាមុខវិជ្ជាគណិតវិទ្យា និងវិទ្យាសាស្ត្រ
- រៀបចំវគ្គបំប៉នគ្រូនិងសិស្សទាក់ទងនឹងមុខវិជ្ជាគណិតវិទ្យា និងវិទ្យាសាស្ត្រ
- ចូលរួមសកម្មភាពនានាទាក់ទងនឹងការអភិវឌ្ឍវិទ្យាសាស្ត្រ បច្ចេកវិទ្យា វិស្វកម្ម និង គណិតវិទ្យានៅតាមអនុវិទ្យាល័យ និងអនុវិទ្យាល័យនានា
- ផ្ដួចផ្ដើមរៀបចំទិវាគណិតវិទ្យា និងវិទ្យាសាស្ត្រ។

១.២ គណៈកម្មការដឹកនាំថ្នាក់រាជធានី ខេត្ត

- | | |
|--|-----------|
| - ប្រធានមន្ទីរអប់រំ យុវជន និងកីឡា រាជធានី ខេត្ត | ប្រធាន |
| - ប្រធាន ឬអនុប្រធានការិយាល័យមធ្យមសិក្សាចំណេះទូទៅ | អនុប្រធាន |
| - ប្រធាន ឬអនុប្រធានការិយាល័យយុវជន | អនុប្រធាន |
| - សមាគមយុវជនរាជធានី ខេត្ត | សមាជិក |
| - ប្រធានការិយាល័យអប់រំ យុវជន និងកីឡាក្រុង ស្រុក ខណ្ឌ | សមាជិក |
| - នាយក នាយិកា | សមាជិក |
| - តំណាងសាខាអង្គការវិជ្ជាជីវៈពាក់ព័ន្ធរាជធានី ខេត្ត | សមាជិក |

គណៈកម្មការនេះមានភារកិច្ចដូចខាងក្រោម៖

- ផ្សព្វផ្សាយលិខិតបទដ្ឋានគតិយុត្ត និងជំរុញយន្តការសម្រាប់ដំណើរការបង្កើត ដឹកនាំ គ្រប់គ្រង សម្របសម្រួល និងគាំទ្រក្លិបសិក្សារបស់សិស្សនៅតាមអនុវិទ្យាល័យ និង វិទ្យាល័យ
- ពិនិត្យតាមដាន វាយតម្លៃ និងកំណត់ទិសដៅនៃដំណើរការបង្កើត ដឹកនាំ គ្រប់គ្រង សម្របសម្រួល និងគាំទ្រក្លិបសិក្សា ព្រមទាំងផ្តល់ការលើកទឹកចិត្ត និងប័ណ្ណសរសើរ
- ធ្វើទំនាក់ទំនងជាមួយគណៈកម្មការដឹកនាំថ្នាក់ជាតិ ដៃគូអភិវឌ្ឍន៍ សហគមន៍ជាតិ និង អន្តរជាតិ ព្រមទាំងភាគីពាក់ព័ន្ធដើម្បីជួយគាំទ្រដំណើរការក្លិបសិក្សា
- ផ្តល់របាយការណ៍ប្រចាំឆមាស និងប្រចាំឆ្នាំ។ 

១.៣ គណៈកម្មការដឹកនាំថ្នាក់ស្រុក ខណ្ឌ

- | | |
|---|-----------|
| - ប្រធានការិយាល័យអប់រំ យុវជន និងកីឡាពេទ្យានី ខេត្ត | ប្រធាន |
| - មន្ត្រីទទួលបន្ទុកផ្នែកមធ្យមសិក្សា | អនុប្រធាន |
| - មន្ត្រីទទួលបន្ទុកផ្នែកយុវជន | អនុប្រធាន |
| - ក្រុមប្រឹក្សាកុមារក្រុង ស្រុក ខណ្ឌ | សមាជិក |
| - ក្រុមប្រឹក្សាយុវជនក្រុង ស្រុក ខណ្ឌ | សមាជិក |
| - នាយក នាយិកា | សមាជិក |
| - តំណាងសាខាអង្គការវិជ្ជាជីវៈពាក់ព័ន្ធក្នុង ស្រុក ខណ្ឌ | សមាជិក |

គណៈកម្មការនេះមានភារកិច្ចដូចខាងក្រោម៖

- ពង្រឹងក្រុមប្រឹក្សាកុមារ និងក្រុមប្រឹក្សាយុវជន
- ការគាំទ្រ និងលើកទឹកចិត្តគ្រូ និងនិស្សិតស្ម័គ្រចិត្តបង្រៀនក្នុងក្លឹបសិក្សា
- ផ្សព្វផ្សាយលិខិតបទដ្ឋានគតិយុត្ត និងជំរុញយន្តការសម្រាប់ដំណើរការបង្កើត ដឹកនាំ គ្រប់គ្រង សម្របសម្រួល និងគាំទ្រក្លឹបសិក្សារបស់សិស្សនៅតាមអនុវិទ្យាល័យ និងវិទ្យាល័យ
- ពិនិត្យតាមដាន វាយតម្លៃ និងកំណត់ទិសដៅនៃដំណើរការបង្កើត ដឹកនាំ គ្រប់គ្រង សម្របសម្រួល និងគាំទ្រក្លឹបសិក្សា ព្រមទាំងផ្តល់ការលើកទឹកចិត្ត និងបណ្តុះបណ្តាលសរសើរ
- ធ្វើទំនាក់ទំនងជាមួយគណៈកម្មការដឹកនាំថ្នាក់ជាតិ ដៃគូអភិវឌ្ឍន៍ សហគមន៍ជាតិ និងអន្តរជាតិ ព្រមទាំងភាគីពាក់ព័ន្ធដើម្បីជួយគាំទ្រដំណើរការក្លឹបសិក្សា
- ផ្តល់របាយការណ៍ប្រចាំឆមាស និងប្រចាំឆ្នាំ។

១.៤ គណៈកម្មការគ្រប់គ្រងក្លឹបសិក្សានៅតាមអនុវិទ្យាល័យ និងវិទ្យាល័យ

- | | |
|---|-----------|
| - នាយក នាយិកា ឬនាយករង នាយិការង | ប្រធាន |
| - គណៈកម្មការទ្រទ្រង់សាលារៀន | អនុប្រធាន |
| - ប្រធានក្រុមបច្ចេកទេសគណិតវិទ្យា និងវិទ្យាសាស្ត្រ | លេខាធិការ |
| - គ្រូទទួលបន្ទុកថ្នាក់ | សមាជិក |
| - គ្រូបង្រៀនគណិតវិទ្យា និងវិទ្យាសាស្ត្រ | សមាជិក |
| - ក្រុមប្រឹក្សាយុវជន | សមាជិក |
| - ប្រធាន អនុប្រធានថ្នាក់ | សមាជិក |
| - សិស្សពូកែគណិតវិទ្យា និងវិទ្យាសាស្ត្រ | សមាជិក |

គណៈកម្មការនេះមានភារកិច្ចដូចខាងក្រោម ៖

- ផ្សព្វផ្សាយ និងអនុវត្តលិខិតបទដ្ឋានគតិយុត្ត និងយន្តការសម្រាប់ដំណើរការ ដឹកនាំ គ្រប់គ្រង សម្របសម្រួល និងគាំទ្រក្លឹបសិក្សាដល់លោកគ្រូ អ្នកគ្រូ សិស្សានុសិស្ស មាតា-បិតាអាណាព្យាបាលសិស្ស និងអាជ្ញាធរដែនដី
- គ្រប់គ្រងសម្របសម្រួលជំរុញនិងគាំទ្រដល់ក្លឹបសិក្សា ដឹកនាំ ចាត់ចែងគ្រូតាមម៉ោង
- ពិនិត្យតាមដានស្ថានភាពដំណើរការ និងបញ្ហាប្រឈមរបស់ក្លឹបសិក្សា ព្រមទាំងចាត់វិធានការដោះស្រាយ
- ទទួលខុសត្រូវលើលទ្ធផលសិក្សារបស់សិស្ស តាមរយៈការពិនិត្យពិន្ទុមុខវិជ្ជាគណិតវិទ្យា និងវិទ្យាសាស្ត្រ ប្រចាំឆមាសតាមរយៈពិនិត្យ សៀវភៅសិក្ខាភារិក និងលទ្ធផលប្រឡងសញ្ញាបត្រមធ្យមសិក្សាបឋមភូមិ និងទុតិយភូមិ។

២.ដំណើរការប្រព្រឹត្តទៅក្នុងសិក្សាសិក្សា

២.១ ម៉ោងសិក្សា

ម៉ោងសិក្សាអាស្រ័យតាមស្ថានភាពជាក់ស្តែង៖

- ពេលទំនេរនៅក្នុងកាលវិភាគសិក្សា
- ពេលគ្រូបង្រៀនអវត្តមាន ឬជាប់ការកិច្ច
- ថ្ងៃចុងសប្តាហ៍ ឬជម្រើសផ្សេងទៀតតាមការជាក់ស្តែង

២.២ ទីកន្លែងសិក្សា

- នៅតាមថ្នាក់ដែលសិស្សធ្លាប់រៀនជាប្រចាំ ឬ
- នៅបន្ទប់ប្រជុំ ឬនៅបណ្ណាល័យ
- នៅក្នុងទីធ្លាសមស្របក្នុងបរិវេណសាលារៀន
- នៅគេហដ្ឋាន ឬកន្លែងផ្សេងៗ ដែលមានការអនុញ្ញាតពីមាតាបិតា អាណាព្យាបាលសិស្ស និងការឯកភាពពីគណៈកម្មការគ្រប់គ្រងក្លឹបសិក្សា


២.៣ ធនធាន និងឯកសារជំនួយស្មារតី

ចំពោះធនធាន និងឯកសារជំនួយស្មារតី សូមទាក់ទងតាមអាសយដ្ឋានដូចខាងក្រោម៖

- គេហទំព័រ: www.moeys.gov.kh
- បណ្តាញសង្គម: www.facebook.com/moeys.gov.kh | www.google.com/+moeys | www.twitter.com/moeyscambodia,
- ទំព័រធនធានអប់រំ: <http://oer.moeys.gov.kh> | www.krou.moeys.gov.kh | www.facebook.com/krou.moeys.gov.kh,
- បណ្តាញ YouTube: www.youtube.com/moeyscambodia ។

ទទួលបានសេចក្តីណែនាំនេះ ឯកឧត្តម លោកជំទាវថ្នាក់ដឹកនាំក្រសួងអប់រំ យុវជន និងកីឡា ឯកឧត្តម លោកជំទាវ លោក លោកស្រីប្រធានអង្គភាពពាក់ព័ន្ធក្រោមឱវាទទីស្តីការក្រសួងអប់រំ យុវជន និងកីឡា លោក លោកស្រីប្រធានមន្ទីរអប់រំ យុវជន និងកីឡារាជធានី ខេត្ត ប្រធាន ការិយាល័យអប់រំ យុវជន និងកីឡាក្រុង ស្រុក ខណ្ឌ នាយក នាយិកាគ្រឹះស្ថានមធ្យមសិក្សាសាធារណៈត្រូវចាត់ចែងផ្សព្វផ្សាយ សហការ និងអនុវត្តឱ្យមានប្រសិទ្ធភាពខ្ពស់ចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ ថ្ងៃទី ១៩ ខែកុម្ភៈ ឆ្នាំ២០១៦
រដ្ឋមន្ត្រីក្រសួងអប់រំ យុវជន និងកីឡា



កន្លែងទទួល៖

- ឧទ្ធកាល័យឯកឧត្តមរដ្ឋមន្ត្រីក្រសួងអ.យ.ក.
«ដើម្បីជូនថ្នាក់ដឹកនាំ»
- អគ្គនាយករង-អគ្គនាយកអប់រំ-អគ្គនាយកស-អគ្គនាយកយុវជន
- គ្រប់អង្គភាពពាក់ព័ន្ធក្រោមឱវាទក្រសួងអ.យ.ក.
« ជាព័ត៌មាន សហការ និងអនុវត្ត»
- គ្រប់មន្ទីរអ.យ.ក.រាជធានី ខេត្ត
- គ្រប់ការិយាល័យអ.យ.ក.ក្រុង ស្រុក ខណ្ឌ
- គ្រប់គ្រឹះស្ថានមធ្យមសិក្សា
«ដើម្បីអនុវត្ត»
- កាលប្បវត្តិ-ឯកសារ ន.សវ

បណ្ឌិត ហង់ ជួន ណារ៉ុន